

TNPSC துளிகள்

- ❖ மணிப்பூர் மாநிலத்தில் வாழும் பெளமாய் பழங்குடியினர், போதைப் பொருளுக்கு எதிரான அம்மாநில அரசின் நடவடிக்கைகளுக்கு ஆதரவளிக்கும் விதமாக, பெளமாய் மக்கள் வசிக்கும் பகுதிகள் போதைப் பொருள் இல்லாத ஒரு மண்டலமாக திகழும் என்று அறிவித்துள்ளனர்.
- ❖ மே 09 ஆம் தேதி மேற்கொள்ளப்பட்ட ஆரம்ப கட்ட வர்த்தகத்தில் அமெரிக்க டாலருக்கு நிகரான இந்திய ரூபாயின் மதிப்பு அதன் மதிப்பிழப்பினை அதிகரித்து வரலாறு காணாத அளவில் 77.42 என்ற குறைந்த மதிப்பினைத் தொட்டது.
- ❖ இலங்கையின் பிரதமர் மகிந்த ராஜபக்சே மே 09 ஆம் தேதியன்று ராஜினாமா செய்ததையடுத்து, இலங்கை அரசியலமைப்பின் படி அந்நாட்டு அமைச்சரவை கலைக்கப்பட்டது.
- ❖ இந்தியக் கிராண்ட்மாஸ்டர் D.குகேஷ், புன்டா ப்ரைமாவில் நடைபெற்ற முதலாவது செசபிள் சன்வே ஃபார்மென்டெரா ஓபன் செஸ் போட்டியில் (2022) சாம்பியன் பட்டம் வென்றார்.
 - இது இவர் பெற்ற தொடர்ச்சியான மூன்றாவது (ஹாட்ரிக்) பட்டம் ஆகும்.
- ❖ லார்சன் & டியூப்ரோ குழுமத்தின் கீழான பட்டியலிடப்பட்ட இரண்டு சுயாதீன தகவல் தொழில்நுட்பச் சேவை நிறுவனங்களான L&T இன்போடெக் மற்றும் மைண்ட் ட்ரீ ஆகியவை இந்தியாவின் ஐந்தாவது பெரிய தகவல் தொழில்நுட்பச் சேவை வழங்கு நிறுவனமாகத் திகழ உள்ள ஒரு மாபெரும் நிறுவன இணைப்பு குறித்து அறிவித்தது.
 - இந்த ஒருங்கிணைந்த நிறுவனமானது, "LTIMindtree" என்று அழைக்கப்படும்.

தேசியச் செய்திகள்

உச்ச நீதிமன்றத்தின் புதிய நீதிபதிகள்



- ❖ நீதிபதி சுதன்ஷு துலியா மற்றும் நீதிபதி ஜாம்ஷெட் பர்ஜோர் பர்திவாலா ஆகியோர் உச்ச நீதிமன்றத்தின் புதிய நீதிபதிகளாக பதவியேற்றனர்.
- ❖ உச்ச நீதிமன்றத்திற்கு அனுமதிக்கப்பட்ட நீதிபதிகளின் எண்ணிக்கையை நிறைவு செய்யும் வகையில் இவர்கள் 33வது மற்றும் 34வது நீதிபதிகளாக செயல்படுவர்.



- ❖ நீதியரசர் பர்திவாலா இன்னும் சில ஆண்டுகளுக்குப் பிறகு இந்தியாவின் தலைமை நீதிபதியாக நியமிக்கப்பட உள்ளார்.
- ❖ நீதிபதி பர்திவாலா உச்ச நீதிமன்ற நீதிபதியாக பொறுப்பேற்ற ஆறாவது பார்சி சமூகத்தினர் ஆவார்.

வருடாந்திரத் தொழிலாளர் வளம் மீதான கணக்கெடுப்பு

- ❖ 2021 ஆம் ஆண்டின் அக்டோபர் முதல் டிசம்பர் வரையிலான காலகட்டத்தில், இந்தியாவின் நகர்ப்புறங்களில் உள்ள 15 வயது மற்றும் அதற்கு மேற்பட்டவர்களுக்கு இடையே நிலவிய வேலையின்மை விகிதமானது 10.3 சதவீத அளவிற்குச் சரிந்தது.
- ❖ இது ஓர் ஆண்டிற்கு முன்பு இதே காலாண்டில் 8.7 சதவீதமாக இருந்தது.
- ❖ வருடாந்திரத் தொழிலாளர் வளத்தின் மீதான கணக்கெடுப்பானது தேசியப் புள்ளியியல் அலுவலகத்தினால் வெளியிடப்படுகிறது.
- ❖ 2021 ஆம் ஆண்டின் ஜூலை முதல் செப்டம்பர் வரையிலான காலகட்டத்தில், இந்தியாவின் நகர்ப்புறங்களில் உள்ள 15 வயது மற்றும் அதற்கு மேற்பட்டவர்கள் மத்தியில் நிலவிய வேலையின்மை விகிதமானது, 9.8 சதவீதமாக இருந்தது.
- ❖ இது 13வது வருடாந்திரத் தொழிலாளர் வளத்தின் மீதான கணக்கெடுப்பில் (PLFS) குறிப்பிடப் பட்டுள்ளது.
- ❖ நகர்ப்புறங்களில், 2021 ஆம் ஆண்டின் அக்டோபர் முதல் டிசம்பர் வரையிலான காலாண்டில் தற்போதைய வாராந்திர நிலையில் தொழிலாளர் மக்கள் தொகை விகிதமானது 43.2 சதவீதமாக உள்ளது.

பொருளாதாரச் செய்திகள்

வருவாய்ப் பற்றாக்குறை மானியம்

- ❖ நிதி அமைச்சகத்தின் செலவினங்கள் துறையானது 14 மாநிலங்களுக்கு வருவாய்ப் பற்றாக்குறை மானியமாக ரூ.7,183.42 கோடியை வழங்கியது.
- ❖ இது மாநிலங்களுக்குப் பகிர்ந்தளிக்கப்பட்ட வருவாய்ப் பற்றாக்குறை மானியத்தின் 2வது மாதத் தவணையாகும்.
- ❖ மதிப்பிடப்பட்ட நிதிப் பகிர்வைக் கருத்தில் கொண்டு ஒரு மாநிலத்தின் வருவாய் மதிப்பீட்டிற்கும் செலவினங்களின் மதிப்பீட்டிற்கும் இடையே உள்ள இடைவெளியின் அடிப்படையில் மாநிலங்கள் எவ்வளவு நிதியினைப் பெற வேண்டும் என்ற ஒரு தகுதியைப் பதினைந்தாவது நிதிக்குழு ஆணையம் நிர்ணயம் செய்தது.
- ❖ இந்திய அரசியலமைப்பின் 275வது விதியின் படி, மாநிலங்களுக்குப் பகிர்ந்து அளிக்கப் பட்ட வருவாய்ப் பற்றாக்குறை மானியம் வழங்கப்படுகிறது.


சுற்றுச்சூழல் செய்திகள்

உலகப் பறவைகளின் நிலை

- ❖ உலகப் பறவைகளின் நிலை என்பது சுற்றுச்சூழல் வளங்களின் மீதான ஒரு வருடாந்திர மதிப்பாய்வு ஆகும்.
- ❖ இது BirdLife International என்ற நிறுவனத்தின் புகழ்வாய்ந்த ஒரு அறிவியல் பதிப்பாகும்.
- ❖ 'உலகப் பறவைகளின் நிலை' என்ற ஓர் புதிய மதிப்பாய்வின்படி, உலகளவில்

தற்போதுள்ள பறவை இனங்களில் தோராயமாக 48% இனங்களின் எண்ணிக்கை வீழ்ச்சியை எதிர்கொண்டுள்ளதாக அறியப்படுகிறது அல்லது கருதப்படுகிறது.

- ❖ கண்டறியப்பட்ட 10,994 பறவை இனங்களில் ஏறக்குறையப் பாதி இனங்கள் இயற்கை மற்றும் பருவநிலை மாற்றம் ஆகியவற்றில் விரிவடைந்து வரும் மனிதத் தாக்கம் காரணமாக இந்த அச்சுறுத்தலுக்கு உட்படுத்தப்பட்டுள்ளன.
- ❖ 146 இனங்கள் மீதான சமீபத்திய வருடாந்திரப் போக்குகள் கணக்கிடப்பட்ட நிலையில் இந்தியாவில் பறவைகளின் பன்முகத்தன்மை குறைந்து வரும் போக்கு மிக ஆபத்தான ஒன்றாக உள்ளது.
- ❖ இவற்றுள், கிட்டத்தட்ட 80% அளவிலான பறவை இனங்கள் எண்ணிக்கையில் குறைந்து வருவதோடு, கிட்டத்தட்ட 50% அளவிலான பறவை இனங்கள் வலுவான சரிவினைக் கண்டுள்ளன.
- ❖ ஆய்வு செய்யப்பட்ட உயிரினங்களில் 6 சதவீதத்திற்கும் மேலானவை நிலையான எண்ணிக்கையைக் கொண்டுள்ளதோடு, மேலும், 14% இனங்களின் எண்ணிக்கை அதிகரித்து வரும் போக்குகளைக் கொண்டுள்ளன.
- ❖ உலகில் எஞ்சியிருக்கும் பறவை இனங்களில் 14 சதவீதத்தினை மனிதர்கள் உணவாக உட்கொள்கின்றனர்.





மாநிலச் செய்திகள்

தக்காளி காய்ச்சல்

- ❖ கேரளாவின் கொல்லம் நகரில், தற்போது 82 பேருக்கு தக்காளி காய்ச்சல் ஏற்பட்டு உள்ளது.
- ❖ தக்காளி புளு காய்ச்சல் என்றும் அழைக்கப்படும் இந்த நோய் 5 வயதிற்குட்பட்ட குழந்தைகளைப் பாதிக்கும் ஓர் அரிய வகை வைரஸ் தொற்றாகும்.
- ❖ தக்காளி காய்ச்சலின் முக்கிய அறிகுறிகளாவன சொறி, தோல் எரிச்சல் மற்றும் நீரிழிப்பு ஆகியவை ஆகும்.
- ❖ தக்காளிக் காய்ச்சலால் பாதிக்கப்பட்ட குழந்தைகளுக்கு, கிட்டத்தட்ட தக்காளி அளவு உள்ள சிவப்பு நிறத் தடிப்புகள் தோன்றுவதுடன் நாக்கில் நீரிழிப்பு போன்ற சில

அறிகுறிகளும் தென்படும்.

TO KEEP VIRUS AT BAY	WHAT IS TOMATO FLU?	SYMPTOMS
 <p>CAUTIONS: Officials screening the children travelling to the district from Kerala for symptoms of tomato flu</p>	<p>According to the health department officials, it is a kind of viral infection in children aged below five years. The fever is accompanied by rashes, skin irritation and dehydration. Infected people may develop blisters, which generally appear red in colour. Hence the name tomato flu or tomato fever. Medically, it is known as the hand, foot and mouth disease</p>	<p>SYMPTOMS</p> <ul style="list-style-type: none"> > Dizziness > Joint pain > Nausea > Cough and cold > Fever <p>PREVENTIVE MEASURES</p> <ul style="list-style-type: none"> > Avoid scratching the blisters > Keep the child hydrated > Maintain clean surrounding > Avoid contact with the infected people > Approach the nearest health centre 

ஷைலி செயலி

- ❖ கேரள அரசானது, 'ஷைலி' எனப்படும் ஒரு ஆண்ட்ராய்டு செயலியை அறிமுகப்படுத்த உள்ளது.
- ❖ இது கேரள மாநில மக்களிடையே நிலவும் வாழ்க்கைமுறை சார்ந்த நோய்களைக் கண்டறிந்து அதனைக் கட்டுப்படுத்துவதை நோக்கமாகக் கொண்டதாகும்.
- ❖ நவ கேரள கர்மா என்ற திட்டத்தின் கீழ் சுகாதாரத் துறையினால் தொடங்கப்பட்ட மக்கள் தொகை அடிப்படையிலான பரிசோதனைத் திட்டத்தின் ஒரு பகுதியாக இந்த செயலி அறிமுகப் படுத்தப்பட்டுள்ளது.

பிரபலமானவர்கள், விருதுகள் மற்றும் நிகழ்வுகள்

கமி ரீட்டா வெர்பா

- ❖ நேபாளத்தினைச் சேர்ந்த கமி ரீட்டா வெர்பா என்பவர் உலகின் மிக உயரமான மலைச்சிகரமான எவரெஸ்ட் சிகரத்தில் 26வது முறையாக ஏறி ஒரு புதிய உலகச் சாதனையைப் படைத்துள்ளார்.
- ❖ இவர் தனது முந்தைய உலகச் சாதனையை முறியடித்துள்ளார்.
- ❖ 1994 ஆம் ஆண்டில் இவர் முதன்முதலாக இந்தச் சிகரத்தில் ஏறினார்.
- ❖ இவர் ஏறக்குறைய ஒவ்வோர் ஆண்டும் எவரெஸ்ட் சிகரத்தில் ஏறியுள்ளார்.

முக்கிய தினங்கள்

இரண்டாம் உலகப் போரின் போது உயிர் இழந்தவர்களுக்கான நினைவு மற்றும் நல்லிணக்க நேரம் - மே 08/09

- ❖ இரண்டாம் உலகப் போரில் உயிரிழந்த அனைவருக்கும் இந்த தினத்தில் அஞ்சலி செலுத்தப்படுகிறது.
- ❖ இந்த ஆண்டானது இரண்டாம் உலகப் போரின் 77வது ஆண்டு நிறைவு விழாவாகும்.
- ❖ 2010 ஆம் ஆண்டு மார்ச் 02 ஆம் தேதியன்று, ஐக்கிய நாடுகள் பொதுச் சபை ஒரு

தீர்மானத்தின் மூலம் மே 08-09 ஆகிய தேதிகளை இதற்கான ஒரு நினைவு தினமாக அறிவித்தது.



உலகச் செஞ்சிலுவை தினம் - மே 08



World Red Cross & Red Crescent Day 2022



- ❖ செஞ்சிலுவைச் சங்கம் மற்றும் சர்வதேசச் செஞ்சிலுவைச் சங்கம் ஆகியவற்றின் நிறுவனரான ஹென்றி டுனான்ட் என்பவரின் பிறந்தநாளை நினைவு கூரும் விதமாக இத்தினமானது அனுசரிக்கப்படுகிறது.
- ❖ இவர் 1828 ஆம் ஆண்டு மே 08 ஆம் தேதியன்று ஜெனீவா நகரில் பிறந்தார்.
- ❖ மேலும், இவர் அமைதிக்கான நோபல் பரிசினைப் பெற்றவர் ஆவார்.
- ❖ 1948 ஆம் ஆண்டு மே 08 ஆம் தேதியன்று உலகம் முதலாவது செஞ்சிலுவை தினத்தைக் கொண்டாடியது.
- ❖ 2022 ஆம் ஆண்டிற்கான இத்தினத்தின் கருத்துரு, 'மனித நேயமாக இருத்தல்' என்பது ஆகும்.

அன்னையர் தினம் - மே 08

- ❖ ஒவ்வோர் ஆண்டும் மே மாதத்தின் இரண்டாவது ஞாயிற்றுக்கிழமையன்று அன்னையர் தினம் அனுசரிக்கப்படுகிறது.
- ❖ இந்த ஆண்டு இத்தினம் மே 08 ஆம் தேதியன்று கிட்டத்தட்ட 100 நாடுகளில் அனுசரிக்கப்பட்டது.

- ❖ அன்னை ஜார்விஸ் என்பவர் 1908 ஆம் ஆண்டில் தன்னையும் "அனைத்துத் தாய்மார்களையும்" கௌரவிக்கும் விதமாக அன்னையர் தினத்தினைத் தோற்றுவித்தார்.

இதரச் செய்திகள்

ராக்கிகர்ஹி ஹரப்பா தளம்

- ❖ பழமையான சிந்து சமவெளித் தளங்களில் ஒன்றான ஹரியானாவின் ராக்கிகர்ஹி கிராமத்தில் இந்தியத் தொல்லியல் துறை முக்கியமானச் சுவடுகளைக் கண்டறிந்து உள்ளது.
- ❖ தொல்பொருள் ஆராய்ச்சியாளர்கள் இப்பகுதியில் செம்பு மற்றும் தங்கம் ஆகியவற்றால் ஆன பொருட்களோடு சேர்த்து, தொல்பொருள்கள், மணிகள், மோதிப் எனப்படும் முத்திரையிடப்பட்ட எழுத்து வடிவம் மற்றும் ஹரப்பன் எழுத்து வடிவங்கள் & யானை உருவங்களுடன் கூடிய கூரைகள் ஆகியவற்றைக் கண்டறிந்துள்ளனர்.
- ❖ இங்கு மேற்கொள்ளப்பட்ட அகழ்வாராய்ச்சிகள் பல அடுக்குமாடி வீடுகள், பாதைகள் மற்றும் வடிகால் அமைப்பு ஆகியவற்றின் கட்டமைப்பு இங்கு இருந்ததை வெளிப்படுத்தியுள்ளன.
- ❖ இந்த அகழாய்வுத் தளத்தில் உள்ள ஏழு குவியல்களுள் மூன்றில் செம்பு மற்றும் தங்க நகைகள், டெரகோட்டா (சுடுமண்) பொம்மைகள் மற்றும் ஆயிரக்கணக்கான களி மண் பாணைகள் மற்றும் முத்திரைகள் கண்டெடுக்கப்பட்டுள்ளன.
- ❖ இந்த இடமானது, 5000 ஆண்டுகள் பழமையான நகைகள் தயாரிக்கும் இடமாக இருந்து இருக்கலாம் என்று கருதப்படுகிறது.

